

## Impenn u Responsabilità

Philip Schembri

Għalliem



Huwa ferm pożittiv li l-baned tagħna qed jimpenjaw ruħhom f'attivitajiet lil hinn mill-festa u jese gwixxu programmi mużikli matul is-sena. Din hija opportunità sabiex il-mużiċisti jitharrġu aktar u fl-istess hin il-poplu jkun jista' japprezza iktar il-mużika li tindaqq. Naturalment dawn l-impenji jinvolvu zieda fl-ispejjeż għal kull soċjetà u joħolqu sfida akbar fejn tidhol il-formazzjoni tal-Banda.

Qegħdin f'sitwazzjoni fejn l-ebda surmast jew delegat tal-banda ma jirnexxilu jlaqqa' banda kollha għall-aħħar ftit provi. Hawnhekk nirimarka li huwa ftit pożittiv li fl-irhula għad hawn numru ta' baned fejn isir kuncert darba fil-gimgha bil-bandisti tal-post matul is-sena kollha biex imbagħad meta joqrob il-programm jingħaqdu magħhom il-bandisti barranin. Hawn għali jinqalghu xi problemi minhabba li xi bandisti minn dawn tal-aħħar ma jkunux responsabbli fl-attendenza għal dawn il-provi, bir-riżultat li mbagħad tinholq hafna tensjoni

żejda waqt l-eżekuzzjoni tal-programm innifsu.

Kull bandist tal-affari tiegħu għandu jifhem li l-provi jservu biex wiehed jifli sew il-kontenut kollu tal-mużika li tkun ser tindaqq, filwaqt li jkun ta' ftehim fir-rigward tal-interpretazzjoni tal-istess mużika. Huwa ta' dispjaċir nirimarka li f'ċertu każini tal-banda l-livell tant tbaxxa li meta wiehed jattendi għall-kuncert dan iktar ikun qisu qiegħed jattendi għal lezzjoni. Mela huwa importanti li l-kuncert isir għall-ftehim u mhux biex wiehed jistudja. Eżekuzzjoni tajba ta' programm mużikali tiddependi mill-ftehim reċiproku bejn is-surmast u l-mużiċisti u għallhekk huwa dover ta' kull mużiċist li jaċċetta kull servizz b'impenn u responsabilità biex b'hekk is-sagrifiċju ta' kulhadd jissarraf f'suċċess u sodisfazzjon.

Nagħti l-festa t-tajba lil kulhadd.

*Il-President u l-Kumitat tal-Għaqda Mużikali Imperial  
jixtiequ jawguraw il-Festa t-Tajba lil Kulhadd*

**M**  
**G** ELLIEĦA  
ARAGE

**RENT-A-CAR**

**SELF DRIVE CARS AND CAB SERVICE**  
**SELF CATERING APARTMENTS & VILLAS**

151, Dr. Ġ. Borg Olivier Street, Mellieħa MLH 1020, Malta  
Tel: 2157 3134 Tel/Fax: 2157 3587 Mobile: 9949 9362  
E-mail: melliehagarage@onvol.net